

कीर्तिपुरको चित्रण

काठमाण्डौ जि. प्र. का दर्ता नं. २११ -२०६७/०६८



# कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ६ अंक ५० (संयुक्तांक ३०४) ने.सं. ११३७ दिल्लागा तृतीया बुधवा: २०७४ आषाढ २८ गते बुधवार (Jul 12, 2017) मूल्य रु.१०/- पृष्ठ १२



‘सेवामा समर्पित’

## ट्री मेडिया प्रा. लि.

कीर्तिपुर, काठमाडौं । फोन नं.: ०१-८३३९८८२

Email: treemedianp@gmail.com | www.facebook.com/Treemediapvtltd

विज्ञापन तथा अन्य मिडिया सम्बन्धि सम्पूर्ण सेवाहरू

## मनुष्य जन्मको अर्थ .....



प्रशान्त महासागर

कुनै वस्तुको अवगुण थाहा हुँदाहुँदै पनि हामी मान्छे त्यसको नतीजाको लागि प्रयोगमा जुट्छौं । खराबलाई अनुसन्धानात्मक ढंगले हेर्छौं पनि । र कति कुरालाई प्रयोग पश्चात मात्र त्यो खराब नै हो भन्ने चलन पनि छ । कारण त्यो पनि मात्रा र परिधिको कुरा हुन्छन् भन्ने कुरा ज्ञान हामीसँग छँदैछ । फलामलाई फलामले मात्र काट्न सक्छ उखान पनि हामीसँग छँदैछ भने गलत आफु सावित हुने अवस्था सृजना भएको परिस्थितिमा चोखिनलाई भए पनि सतीले सरापेको देशमा यस्तै हो भन्दै खराबीमै लसपस गरि बाँच्छौं । त्यो भनेको जाँड-रक्सी, चुरोट पिउनुसँगै जुवा-तास आदि खेल हुन्छ, ज्ञान सबैसँग छन् तर पिउँछन् अनि खेल्छन् भने बने किन... प्रश्न त्यहीले प्रयोग, उपभोग पनि भए । जस्को कारण मनुष्यले खराब हो भन्न चाहनेनन् । किनभने त्यसभित्रका केही गुण जस्को ज्यादा प्रयोगले अवगुण बनेको हो सिद्धान्तले प्रमाणित गरे भने मनोरञ्जन वा मस्तिष्क ती खराबहरूले जीवन पाए ।

त्यो भनेको धेरै औषधिको निर्माण विष नै हुन्छ यो बिसिएर मात्रा प्रयोग प्रचुर हुनु हो । सोच सिकमा ढक्कन खराबको लगाउनु नै हो । फलस्वरूप समाजमा खराब उत्पादन भएको हो भने खराबले नै जीवनमा विभाजन उत्पत्ति गराएको हो । त्यो विभाजनलाई कसैले दक्षिण-उत्तर भने त कोहीले पूर्व-पश्चिम पनि नामाङ्कन गरे । सिद्धान्त बुने, शास्त्र लेखन एवम् प्रयोगसम्म पनि जुटे । हासिलमा जोड नभई घटाऊ नै भए । हुन त घटाऊ दुःखमा भए हुन्थ्यो अफसोच सुखलाई कसरी दुःखमा परिणत गर्ने कुरा नै दुई किनारको अर्थमा बुने । तर किनारा जोड्ने सम्बन्ध पानी सबैले बिसैं । पानी समृद्धि हो । बाटो हो । गन्तव्य लक्ष्य हो भन्ने सोचबाटै पूरै विमुख भए । जस्को

कारण आज स्वयम् भगवान् जन्मे पनि चिमोटी हो र... भन्ने जादुगरी कुराहरु नै देखा परे । त्यो भनेको जीवन जन्म जुनै वीउको भए पनि तिमी प्राणी मनुष्य हुन नै हो भन्ने कुरालाई व्यवहार शंकाले हामीले शब्द रूपी मनुष्य मात्र भयौं तर व्यवहार गुणयुक्त प्राणी मनुष्य हुन सकि रहेका छैनौं । र शास्त्र व्याख्याकै कुरालाई प्रस्तुत गर्ने हो भने भगवान् फेरि पनि जन्म लिन्छ भन्ने कथन कुनैमा शेष हुनु नै हो ।

त्यो भनेको भगवान्को प्रयोगशालामा जुन हामी मनुष्य बनाउने दुष्प्रयास हुँदा कसरी र किन बनाउने भन्ने कुरामा पूर्णतया ज्ञान नहुनु नै हो जस्तो लाग्छ । फलत जे होला होला बनाउने भन्ने अहम् होडकै नतीजा हुनुपर्छ कि मनुष्य भन्ने प्राणी बनाउँदा “ईश्वर र दानव” को बराबरी मात्राको समिश्रण उखान पनि हामीसँग छँदैछ भने गलत आफु सावित हुने अवस्था सृजना भएको परिस्थितिमा चोखिनलाई भए पनि सतीले सरापेको देशमा यस्तै हो भन्दै खराबीमै लसपस गरि बाँच्छौं । त्यो भनेको जाँड-रक्सी, चुरोट पिउनुसँगै जुवा-तास आदि खेल हुन्छ, ज्ञान सबैसँग छन् तर पिउँछन् अनि खेल्छन् भने बने किन... प्रश्न त्यहीले प्रयोग, उपभोग पनि भए । जस्को कारण मनुष्यले खराब हो भन्न चाहनेनन् । किनभने त्यसभित्रका केही गुण जस्को ज्यादा प्रयोगले अवगुण बनेको हो सिद्धान्तले प्रमाणित गरे भने मनोरञ्जन वा मस्तिष्क ती खराबहरूले जीवन पाए ।

जस्को कारण हामी त र ह्यौं यहाँ तर हाम्रा रहन्छन् वा रहदैनन् त्यसको जिम्मेवारी स्वयम् हामी लिन सकि रहेका छैनौं । आफ्नो स्वार्थ भन्दा र भ्रमो बाटो हामीलाई कुनै लागेनन् पनि । लोभ वा कुनै भोककै बाँचे सरि बाँची गयौं पनि । पापलाई पुण्य हो भन्न पनि सदा जागरुक भई गयौं पनि । फलत एक देखि अर्कोलाई, शंका प्रतिशंकाकै घेरामा राख्नु नै हाम्रो कर्तव्य वा दायित्व बन्दै गए ।

त्यो भनेको मनुष्य हुन जुन समायोजन हुने कुरालाई स्वयम् भगवान् मान्यता दिएको कुरालाई हामीले विभाजन हुनुमा देख्नु त्यो नै मनुष्य प्राणीको सबैभन्दा ठूलो भूल हो । दुःख हो तर मान्न सकिरहेका छैनौं ।

अतः यहाँ मनुष्य विभाजित छन् ।

हुन त मनुष्य विभाजन हुनु कुनै दुःख होईन् समायोजित विभाजित कुरा हुनुपर्छ त्यो भनेको खराबलाई प्रतिकार गर्ने सोच सिक हुनुपर्छ । त्यसमा विभाजित हुनुपर्छ तर जीवनकै लागि जुन स्वयम् भगवान्ले प्रयोग गरिएका कुराहरुलाई सत्यलाई उज्यालो अनि उज्यालो अर्थको लागि अन्धकार भनीएका कुराहरु हामीले बुझ्नुपर्छ । र त्यो बुझाई सत्य जीवन यापन हो ।

शास्त्र अनुसार धर्म हो जब कि धर्म भनेकै जीवनकै मर्म हो जहाँ पाप पनि छन् अनि बराबरीमा पुण्य पनि । यो हामीले बुझ्नुपर्छ जुन नबुझेकै कारण आज विश्वभरका मनुष्यहरु विभाजित छन् । कोही पूर्वका छन् कोही पश्चिमका छन् यो दिशाबोध विभाजन हो भने अर्को वर्ग विभाजन कोही कालो, कोही गोरो त्यस्तै सिद्धान्त वर्गीकरण जहाँ मनुष्यका जत्याहरु कोही कम्युनिष्ट त कोही काँग्रेस । अफसोच भगवान् चाहेको विभाजित सोच त्यो होईन् जुन हामीले आफुलाई बुझी टुक्ने सिद्धान्तलाई यथार्थता भन्यौं वा मान्यौं । अतः हाम्रै सदबुद्धिले जुन शब्द चयनका कुरा सिके त्योभित्र पनि भगवान्कै आशय छन् । जस्तै कि

कम्युनिष्ट : आखिर कम्युनिष्ट के हो ? कर्ममा सदा निष्ठा राख्ने मनुष्यहरुको जमात नै कम्युनिष्ट हुन् जुन नेपालको सन्दर्भमा त्यो एक मनुष्य विभाजनको सिद्धान्त बनेको छ । साँच्चिकै कम्युनिष्ट हुनु भनेको भगवान् सरह नै हुनु हो समानान्तर सिद्धान्त समावेशी यथार्थताहरु हुनुका साथै खराब जुन मात्रा प्रयोगमा भए पनि तिनीहरुमा समय नष्ट नगर्ने चेतना जस्मा नित्य पुण्य पनि समावेश छन् । सबैको हितलाई नै आफ्नो हित मान्ने स्वार्थ एवम् लोभबाट टाढै हुने जहाँ कहिल्यै कृपावाद वा नातावादका सिद्धान्तहरु हावी हुनेछैनन् । अतः नेपालभित्रका कम्युनिष्ट विचार हरू वास्तविक सोच होईन् भन्दा नि हुन्छ ।

काँग्रेस : काम सदा गरि जाने वा गरिरहने, बाँच्नको लागि सत्य र शुद्ध भई मर्ने मनुष्यको जमात नै काँग्रेस हो । जहाँ र मझम खुशीयाली एवम् आपसि सद्भाव पनि हुन्छ । अफसोच ती राम्रा बाटोलाई खाल्डो बनाई हिड्नमा अप्ठ्यारा उलझन पैदा

गर्दै हिड्नु पर्छ भन्ने सिद्धान्त पछिल्लो काँग्रेस भए । आफुसँगै समाजको हित हुनुपर्छ सोच हुँदाहुँदै पनि ती सोचबाट विमुख हुने कार्य शक्ति संचय बनाउने, कृपावाद वा नातावादमा आफुहरुलाई स्थापित गर्ने मनस्थितिको दास सोच नै नेपालमा काँग्रेस भए ।

जस्को कारण : नेपालमा एउटा द्वन्द्व जुन कहिल्यै अन्त्य नहुने शुरु भए आपसि खिचातानी जस्तो देशको आर्थिक तन्त्र या भनौ आयुश्रोत न्युन हुनु तर स्वाद मीठो खोज्नु परे म्परा नै बने । नेपाल विकासको चरमसिमामा पुग्नु पर्ने देश हो त्यही कारणले पुगेनन् ।

अमेरिका देश नहुँदा हाम्रो कहाँ थियो भन्ने चिमोटी बारम्बार आज हेर्नु परेको छ मात्र विभाजनभित्र सोच यथार्थता नहुनाले । यहाँ भएमा मनुष्य कि काँग्रेस भए कि कम्युनिष्ट भए । तर त्यो कहिल्यै भएनन् जुन योजना वा लक्ष्यको लागि भगवान्को प्रयोगशालामा मनुष्य यस्तै हुनुपर्छ भन्ने कुरा उल्लेख थिए त्यो भनेको आपसि सुख बाँड्नुमै मनुष्य जीवनको सुख भनिएका छन् । तर ती आफ्नै

स्वार्थका लागि बुने । आफ्नै प्रयोग वा हितकै लागि भए पनि कुनै पानीको वेगले किनारा साथ लगे जस्तै दुई किनाराकै यथार्थता पस्कि रहे । तर ती दुबै किनारा हुनुको अर्थ जुन साधारणतया पानीलाई नै मानौं त्यसको यथार्थतालाई सबै जमातले बिसिएका छन् । जीवनमा जति पानीको महत्व छ त्यति नै ती दुई किनारा हुनलाई छ ।

पानीविना किनारा छैन त्यो अस्तित्व अर्थ छैन भन्ने नै हो त्यस्तै समृद्धि सुख सोच विना पनि न यहाँ काँग्रेसको अर्थ छ न त कम्युनिष्टको । अबै सत्य र शुद्ध विना त भन यहाँ मनुष्य हुँ भनी फुर्ति गर्नु पनि बेकार हो । जीवनमा जो कोही जे सुकै होस् तर आत्माहत्या वा आत्मा नै बेचेर केही नहुनु नै उचित हुन्छ । त्यही आग्रह सबैलाई गर्न चाहन्छु । भोकको लागि भोजन नै हो जुन स्वस्थ र स्वच्छ हुनुपर्छ । यो सबै सिद्धान्तले भन्नुपर्छ, गर्नुपर्छ । काम, कर्तव्य वा दायित्वलाई सत्यपूर्वक, शुद्धपूर्वक निर्वाह गर्दा स्वार्थ वा कुनै लोभलाई सर्वोपरि मानेर गरिने कुनै कार्यलाई कोही

कम्युनिष्ट वा काँग्रेसले होईन् व्यक्ति विशेष नै गरेको हो, यो पनि हामीले मान्न सक्नुपर्छ भने स्वार्थ व्यक्ति सदा खराबकै प्रतिनीधित्वमा हुन्छ । र हामी मनुष्य पानी हौ जस्तै सिद्धान्तलाई, आपसि अर्थको बलियोपनाको लागि सदा स्वच्छ, निर्मल अनि कञ्चन बनी सहयोग गरिरहेका हुन्छौं जहाँ समाज हुन्छ सँगै राष्ट्र हुँदै विश्व मनुष्यहीतकै कुरा हुन्छ । त्यसको लागि न यहाँ काँग्रेस भए बाँच्नुपर्छ न त कम्युनिष्ट नै । अतः दुई सिद्धान्तको अर्थलाई दुई व्यक्ति बुझि हामीले होईन् भन्नुपर्छ भने हामी मनुष्य काँग्रेस र कम्युनिष्टको समिश्रण घोल हो भन्न सक्नुपर्छ । ईश्वर र दानवकै समिश्रण हो भन्न सक्नुपर्छ । र एउटा कुरा ईश्वर राम्रो हो भने दानव खराब हो भन्न खोजिएको होईन् ।

दुवैको मात्रा मिलेमा जसरी विष औषधि बनी जीवनमा हामीले उपभोग गरि रहेका छौं मात्र त्यही गर्न नै तिमी, म वा हामी जुनै सर्वनामबाट सम्बोधित भए पनि जन्म आखिर मनुष्य भई मर्न नै लिएका हौं, यो बुझौं ।

# बिष्णुदेवी

## बालकुमारी ईन्टरप्राइजेज

किर्तिपुर-५, पाँगा



यहाँ हरेक किसिमको अफिस तथा घरयासी प्रयोजनका स्टील र फर्नाम बाट बन्ने फर्निचरहरू पाईन्छ साथै अर्डर बमोजिम स्टील तथा फर्नामका फर्निचरहरू तयार गरिन्छ ।

सम्पर्क नम्बर: अशोक ९८५१०४३६२३,  
आनन्द ९८४१२७०५२९





# कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ६ अंक ५० (संयुक्तांक ३०४) ने.सं. ११३७ दिल्लीगा तृतीया बुधवा: २०७४ आषाढ २८ गते बुधवार (Jul 12, 2017) मूल्य रु.१०/- पृष्ठ १२

## गोप्य बैठकमा नेकपा एमाले-राजपाको दोस्ती

### कीर्तिपुर सन्देश साप्ताहिक

विगत तीन वर्षदेखि मधेशी दल र नेकपा एमालेबीच बढेको दूरी पछिल्लो समयमा विस्तारै कम हुँदै गएको देखिएको छ। प्रदेश नम्बर २ मा तेस्रो चरणको स्थानीय चुनाव नजिक आउन लागेकै अवस्थामा यी दुई शक्ति रणनीतिक ढंगबाट नजिक देखिएका हुन्।

नेपाली कांग्रेस र माओवादी केन्द्रको सत्ता गठबन्धनले चुनाव गराउँदा एमाले पहिलो शक्तिको रूपमा देखिएको बेला यी दुई शक्ति नजिक हुनुलाई अर्थपूर्ण रूपमा हेरिएको छ। संविधान संशोधनको वहानामा राष्ट्रिय जनता पार्टी नेपाललाई बाहिर राखेर तेस्रो चरणको चुनाव गराउने योजना सत्ताधारी दल रहेको आशंका राजपाको रहेको छ। राजपा नेपाललाई चुनावभन्दा बाहिर राख्दा यसको फाइदा आफूलाई हुने कुरा कांग्रेस र माओवादी केन्द्रका नेताहरुको बुझाई छ। एमालेले साथ नदिएसम्म संविधान संशोधन सम्भव नहुने राजपाको बुझाई छ। र, संशोधन नभए राजपा नेपाललाई चुनावमा सहभागि हुन गाह्रो छ। त्यही भएर पछिल्लो समय राजपा नेपाल र एमाले नजिकिएका हुन्। मधेशमा एमालेसँग जुन तत्कालीन छ, त्यस अवस्थामा उसलाई पनि दुई नम्बर प्रदेशको चुनावमा सहभागि हुन गाह्रो देखिन्छ। मधेशी दलसँग घटाएर चुनावमा जाने एमालेको रणनीति रहेको छ। यी दुई शक्तिको आ-आफ्नो रणनीतिका कारण एमाले र राजपा नेपालको मिलन बाक्लिएको ठहर विश्लेषकहरुको रहेको छ।

रातोपाटी अनलाईनका अनुसार असार २४ गते धुलिखेलको एक रिसोर्टमा एमाले र राजपा नेपालका दोस्रो तहका नेताबीच यही

रणनीतिको बीचमा रहेर कुराकानी भएको स्रोतको भनाई छ। एमाले र राजपाका नेताहरु बीच गोप्य रूपमा लगातार वार्ता भइरहेको राजपाका एक नेताले बताएका छन्। एमालेका नेताहरुले आफ्नो पार्टीका अध्यक्ष केपी शर्मा ओलीले विगतमा मधेशी समुदायलाई चित्त दुखेगारि बोलेका कुराहरुको माफि माग्दै अन्य नेताहरुले राजपाका नेताहरूसँग छलफललाई तिब्रता दिएका छन्।

‘कांग्रेस र माओवादी केन्द्रले तपाईंहरुलाई जानाजानी चुनावमा सहभागि हुन नदिएको हो, यो कुरा तपाईंहरुले बुझ्नु भएको छ कि छैन, तेस्रो चरणको चुनावमा पनि सहभागि हुन नदिने योजना बुनिरहेको छ’ सो बैठकमा सहभागि एमालेका नेताले राजपा नेपालका नेतालाई भनेका थिए, ‘संविधान संशोधनको वहानामा फेरि पनि तपाईंहरुलाई बाहिर राख्ने योजना बुनिरहेको छ, यसमा स्पष्ट हुनुस्।’ छलफलमा सहभागि एक नेताका अनुसार त्यसपछि राजपा नेपालका नेताले भने, हो, हामीलाई थाह छ, तर त्यसका लागि तपाईंहरुले संविधान संशोधनमा सहयोग गर्नुपर्छ, तपाईंहरुले सहयोग गर्नुभयो भने सत्तापक्षको कुनै खेल चल्दैन, राजपा नेपाल र एमालेबीच लडाएर सत्तापक्षले फाइदा लिइरहेको कुरा हामीले पनि बुझेका छौं। तर यसमा तपाईंहरु पनि कम दोषी होइन।’ राजपा नेपाल र एमालेबीच यस्तै गरी दुरी बढी रहोस् भनि सत्तापक्षले चाहेका छन् भने कुरा एमालेका नेताहरुले बैठकमा राखेको बताउँदै राजपा नेपालका एक नेताले रातोपाटीसँग भने, सत्ताधारी दलले एक तीरबाट दुई निशाना लगाएको कुरा हामीले बुझेका छौं तर यसमा एमालेले आफ्नो बानी सुधार गर्नुपर्छ। मधेशप्रतिको

कडा व्यवहार र अभिव्यक्तिले मधेशी जनता निकै आक्रोशित बनेका छन् यसलाई एमालेले सुधार गर्नुपर्छ भनि हामीले भन्यौं।’ एमालेले संशोधनमा सहयोग गरोस् भनि सत्तापक्षले नचाहेको कुरामा पनि आफूहरु स्पष्ट रहेको कुरा पनि राजपा नेपालकै नेताहरुबाट आएको थियो। राजपाले संशोधनको विषयमा सत्तारूढ दलले एमालेसँग जुन तहमा छलफल गर्नुपर्ने हो त्यो तहमा छलफल नगरेको आरोप समेत लगाएको छ। कांग्रेस र माओवादी केन्द्रले आफ्नो गठबन्धन किन टिकाइरहेको छ, राजपा नेपाललगायत मधेशी दल यसको सहयोगी कसरी भए, एमालेप्रति मधेशीलाई किन आक्रोशित बनायो भन्ने लगायतका विषयमा दुई पक्षबीच खुलेर कुराकानी भएको एमालेका एक नेताले बताए। एमालेका ती नेताले भने, ‘हामी संशोधनमा सहयोग गर्छौं भनेर तयार भएनौं तर हामीबीचको दूरी कम भएको छ, छलफल र संवाद गर्ने वातावरण तयार भएको छ।’ एमालेले संविधान संशोधन किन नचाहेको भन्ने कुरा पनि बैठकमा राजपालाई स्पष्ट पारेको बताए। संशोधन विधेयकमा कहाँ त्रुटी छ, के हटाउनु पर्छ, के राख्नुपर्छ सम्मको कुरा आफूहरुले भनेको बताउँदै एमालेका ती नेताले भने, ‘भाषा, नागरिकता, राज्य पुनःसंरचनालगायतका विषयमा हामीले स्पष्ट पारेका छौं।’ बैठकमा दुवै पार्टीका चार चारजना गरि आठजनाको बीचमा भएको अवासीय छलफललाई दुवै पक्षले अन्यत्तै गोप्य राख्न चाहेको र छलफलमा एमालेका तर्फबाट रविन्द्र अधिकारी, घनश्याम भुसाल, प्रदीप ज्ञवाली, राजन भट्टराई, राजपा नेपालका जितेन्द्र सोनल, मनिष सुमन, रामनरेश राय यादव, लक्ष्मणलाल कर्ण थिए।



## ADMISSION OPEN!

# PUSHPASADAN

### BOARDING HIGH SCHOOL, KIRTIPUR, KATHMANDU

# +2

## SCIENCE & MANAGEMENT

**014331917**  
**014331827**

URL [www.pushpasadan.edu.np](http://www.pushpasadan.edu.np)  
[www.facebook.com/puspasadan](http://www.facebook.com/puspasadan)  
Email: [puspasadan@gmail.com](mailto:puspasadan@gmail.com)

Grade of S.E.E. or Score in Entrance Test	Quota	Scholarship Offered		
		Regd.	Annual	Monthly
3.91 - 4.0	5	100%	50%	100%
3.81 - 3.9	5	75%	50%	75%
3.71 - 3.8	7	50%	50%	50%
3.61 - 3.7	12	40%	40%	40%
3.51 - 3.6	15	30%	30%	30%
3.41 - 3.5	20	30%	-	30%
3.26 - 3.4	20	25%	-	25%
3.0 - 3.25	20	15%	-	15%
PBHS Entrance Topper (Sci-1/Mgmt-1)		Free	-	Free
School Topper (Sci-1/Mgmt-1)		Free	-	Free

**50% discount in tuition fees for those students who have excellent performance in the field of games and sports (Only for 15 students in total)**

*"Intelligence + Character is the goal of true education."*

**OUR SALIENT FEATURES**

1. Spacious and well designed and digitalized class rooms
2. Long term vision and strong management team
3. Regular tests to evaluate students projected progress
4. 3E - teaching methodology
5. 3P - environment and location
6. Scholarship given to deserving students
7. Competitive, scientific and practical classes in all streams
8. Highly qualified and long experienced facilitators
9. Well-researched course of study and lesson plan
10. Special classes on various aspects of life from prominent figures of Nepal and foreign
11. Career counseling to help students realize and materialize what they are born for
12. Impeccable system of administration with strict discipline for students, teachers and staff

**कानुनी सल्लाहकार**  
**ज्ञानबहादुर महर्जन**  
**प्रकाशक**  
**नजरराम महर्जन**  
 (९८४१४०१०७७)  
**सम्पादक**  
**श्रीकृष्ण महर्जन**  
**प्रबन्धक**  
**निरञ्जमान सिंह**  
**काठमाण्डौ जि. प्र. का दर्ता नं. २११ -२०६७/०६८**

व्यवस्थापन  
**भरत महर्जन**  
 वेबसाइट व्यवस्थापन  
 राज श्रेष्ठ  
 फोन नं.: ४३३३००७  
 kirtipur\_sandesh@live.com  
 http://kirtipursandesh.blogspot.com

## सम्पादकीय

## बाघभैरव माली गुथिको सम्पति सुरक्षाको सवाल

कीर्तिपुरको थांबा: टोलमा रहेको माली गुथि घरको र जग्गाकै विषयमा अवरोध सिजना भएको भएपछि श्री बाघभैरव माली गुथिका गुथियारहरूलाई समस्या सिजना भएको भएको कुरा सार्वजनिक हुनासाथै कीर्तिपुरका संस्कृतिप्रमिहरूले चासो लिएका छन्। हजारौं वर्षअघिदेखि कीर्तिपुरको अमूर्त पहिचान बनेको बाघभैरव माली गुथिको जग्गा र गुथि घरको सम्पत्तिको सवालमा समस्या आउनु भनेको कीर्तिपुरकै संस्कृतिमा समस्या आउनु हो भनी गुथियारहरूले बताउन थालेका छन्।

सो विषयमा गत शनिवार कीर्तिपुरको देय गुथिका प्रतिनिधि, पत्रकार र संस्कृतिकर्मिदेखि बाघभैरव माली गुथिका गुथियारहरूबीच छलफल भएको थियो। सो कार्यक्रममा कीर्तिपुर नगरपालिकाका जनप्रतिनिधिहरूलाई समेत आमन्त्रण गरिएको भएतापनि उहाहरू सहभागीता थिएन। सो छलफलको क्रममा अब कीर्तिपुरमा रहेका ४२ गुथिका प्रतिनिधिहरूबीच छलफल गरि बाघभैरव माली गुथिको जग्गा संरक्षणका लागि छलफल गर्ने र नगरपालिकामा डेलिगेसन समेत जाने कुरा भएको हो।

ऐतिहासिक नगर कीर्तिपुरको पुरानो बस्तीलाई प्राचिन बस्ती र पर्यटकिय केन्द्रको रूपमा विकास गर्ने भनी कीर्तिपुर नगरपालिकाका जनप्रतिनिधिहरूले बताईरहादा कीर्तिपुरकै एक महत्वपूर्ण अमूर्त संस्कृति जुन संस्कृति मालीहरूले मात्र गर्न सकिने अवस्था र थांबा: टोलमा रहेको जग्गा र गुथि घर संग सम्बन्धित भएका कारण यी समस्यालाई तत्काल समाधान गरि बाघभैरव नाचलाई निरन्तर दिने सवालमा समस्या नआउने गरि समाधान गर्नु पर्दछ। तत्काल देखिएको यो समस्या समाधानका लागि र बाघभैरव नाचलाई निरन्तरता दिनका लागि मालीहरूलाई उत्साहित बनाउन स्थानीय टोलवासीले पनि सकारात्मक भूमिका निर्वाह गर्नुपर्ने अवस्था देखिन्छ। साथै सो समस्या समाधान गर्नका लागि नगरपालिकाले पनि नेतृत्वदायी भूमिका निर्वाह गर्नुपर्दछ।

सुरक्षित मातृत्व,  
सुरक्षित आधार

नेपाल सरकार

सूचना तथा सञ्चार प्रविधि मन्त्रालय

सूचना विभाग

## शिक्षा विनाको जीवन



## अशोक शोकी

शिक्षा जीवन हो शिक्षा। शिक्षाविनाको जीवन जिउँदो लास हो। आजको २१औं शताब्दीमा शिक्षा विनाको जीवनले मानवलाई मानव हुन दिदैन, त्यो केवल सामान्य प्राणी मात्रै हुनजान्छ। शिक्षाको अभावमा जीवन सिनोभैँ दुंग गन्हाउने हुनसक्छ। यस्तो अपरिहार्य आवश्यकताको विषय शिक्षाबाट आज पनि नेपालीको ठूलो संख्या वञ्चित छ।

आज शिक्षालाई गुणमा भन्दा आवरणमा हेर्न थालिएको छ। निजी विद्यालयमा पढ्ने योग्य, सामुदायिक विद्यालयमा पढ्ने कमजोर भन्ने सामाजिक धारणा छ। आजको सन्दर्भमा निजी विद्यालयमा आफ्ना बालबालिका पढाइएन भने समाजमा हेराइको दृष्टिकोण फरक हुने गरेको छ। अभिभावक विहीन वा सडक बालबालिका आज पनि विद्यालयबाट वञ्चित छन्। आर्थिकस्थिति कमजोर हुने परिवार पराजित मानसिकताका साथ सामुदायिक विद्यालयमा भर्ना हुन्छन्। विडम्बना त के भने, सामुदायिक स्कूलको शिक्षकले पनि सामुदायिक स्कूलमा आफ्ना बालबालिका पढाएको देखिदैन। त्यसैले पनि निजी विद्यालयले विहानको सूर्यजस्तो चम्केर आर्थिक लाभ आर्जन गरिरहेका छन्। सामुदायिक स्कूल अस्ताउन लागेको घाम बनेका छन्।

यही चैत ३ गतेदेखि कक्षा १० को परीक्षा -स्कूल एजुकेसन इक्जाम एसईई सुरु भयो। यसमा सहभागी विद्यार्थीको परिमाण हेर्दा प्रसन्नताको अनुभूति हुन्छ। ५ लाख ३८ हजार १ सय ८२ परीक्षार्थी रहनु र त्यसमा छात्राको संख्या अधिक हुनुले शिक्षाप्रति नेपालीमा बढ्दो अभिरुचि प्रमाणित हुन्छ। विगतको एसएलसी प्रवेशीकालाई यस वर्षदेखि एसईई भनिएको छ। शिक्षा ऐनमा यस वर्ष संशोधन

गरी कक्षा १२ मा मात्र एस.एल.सी हुनेभएको छ।

शिक्षा सचिव शान्तबहादुर श्रेष्ठले २०७३ फागुन ३० गते पत्रकार सम्मेलन गरी जानकारी गराए अनुसार काठमाडौंमा २ सय ४५ सामुदायिक स्कूल र ८ सय निजी विद्यालय रहेका छन्। प्रष्ट छ, शहरी क्षेत्र निजी स्कूलमय भएको छ। मुलुकको अवस्था र स्रोत-साधन तथा समृद्धिका आधारमा सामुदायिक विद्यालयलाई प्रोत्साहित गर्नुपर्छ भन्ने चिन्तनको सख्त अभाव देखिन्छ। काठमाडौंका जिल्ला शिक्षा अधिकारीको भनाइमा सामुदायिक स्कूल ८५ वटामा सयभन्दा कम विद्यार्थी रहेका छन्। ८ वटा विद्यालयमा मात्र हजारभन्दा माथि विद्यार्थी छन्। निजी विद्यालयमा सयभन्दा कम विद्यार्थी हुनेको संख्या १८० छ। १९ वटामा मात्र हजार भन्दा बढी विद्यार्थी छन्।

राष्ट्रकवि माधव घिमिरे हुन् वा संस्कृतिविद् सत्यमोहन जोशी अथवा पत्रकार मदनमणि दीक्षित, राजनीतिज्ञ डा. बाबुराम भट्टराई हुन् वा चिकित्सक उपेन्द्र देवकोटा सबैले यो उचाइ हासिल गरेको निजी विद्यालयमा पढेका कारण होइन। सरकार वा सामुदायिक विद्यालयमा पढ्ने विद्यार्थीमा उच्च योग्यता हासिल हुन भन्ने होइन। हिजो निजी विद्यालय खोल्ने रिवाज नभएका कारण आज सरकारी निकायमा उच्च ओहोदामा बसी जिम्मेवार बहन गरिरहेका सबै सामुदायिक स्कूलमै पढेका विद्यार्थी छन्। सामुदायिक स्कूलमा हुर्की खेली ज्ञानचक्षु खोली आज उच्च निजी विद्यालयले विहानको क्षमता विकास भएको प्रमाण देखादेख्दै पनि ऋणपान गरेरै पनि हामी आफ्ना छोराछोरी निजी विद्यालयमा किन पढाइरहेका छौं, छक्क लाग्छ। विद्यार्थी पढ्ने नगएपछि सामुदायिक स्कूलको हाल बेहाल हुनेभयो। आज सामुदायिक विद्यालयहरू ८० वर्षकी वृद्ध आमा रोगले ग्रस्त भई सडकमा लडिरहेको अवस्थामा छन्। तिनलाई उठ्न लौरीको आवश्यकता छ भने उपचारको लागि स्वास्थ्यकर्मीको जरुरी छ।

काठमाडौंको वसन्तपुरस्थित यट्खाको कन्या माध्यमिक विद्यालयमा १९ शिक्षक ६२

विद्यार्थी रहेको दृष्टान्त धेरैलाई चकित बनाउन पर्याप्त छ। त्यस्तै भक्तपुरको इनाचोकमा समाज सेवा प्राविको एक रोपनी जग्गा, खुला चौर, पक्की भवन, ट्वाइलेट, पुस्तकालय, बेञ्च-फर्निचर आदि सबै राम्रै भौतिक अवस्था हुँदा पनि ३ कक्षामा एक विद्यार्थी छन्। दुई शिक्षकको दरबन्दी रहेको छ। जतिसुकै राम्रो पढाइ र भौतिक सुविधा भए पनि सामुदायिक विद्यालयमा छोरा छोरी भर्ना गर्न बाबुआमाको नौनाडी गल्छ, जस्तोसुकै निकम्मा भए पनि निजी स्कूलमा भर्ना गरेपछि उनीहरू आफ्नो प्रतिष्ठा बढेको ठान्छन्।

जिल्लाको कुल जनसंख्याको ९५ प्रतिशतभन्दा बढी जनसंख्या साक्षर भएमा साक्षरता जिल्लाको रूपमा घोषणा गर्ने प्रावधान छ। शिक्षा मन्त्रालयले वार्षिक रूपमा प्रकाशन गर्ने शैक्षिक तथ्यांक २०७३ अनुसार हालसम्म नेपालको २९ जिल्लामा सरकार ले साक्षरता जिल्ला घोषणा गरेको छ। जसमध्ये सबैभन्दा बढी साक्षरता ललितपुर जिल्लामा १०० प्रतिशत र सबैभन्दा कम दार्चुलामा ९५.४ प्रतिशत रहेको छ। तैपनि सामुदायिक स्कूल शिथिल हुँदै गइरहेका छन्। कारण के हो ?

क) अभिभावकमा अंग्रेजी भाषाप्रतिको एकोहोरो मोह।  
 ख) शिक्षकहरूले गहन रूपमा छात्रछात्राहरूको निगरानी नराख्नु।  
 ग) निजी विद्यालयको तुलनामा सामुदायिक विद्यालयका शिक्षकहरूले विद्यार्थीमाथि कम स्नेहभाव राख्नु।  
 घ) सामुदायिक विद्यालयमा शिक्षकहरू विद्यार्थीको असफलताप्रति जबाफदेही देखिन्छन्।

अभिभावकहरू सामुदायिक विद्यालयहरूबाट सन्तुष्ट हुन सकेका छैनन्। सामुदायिक स्कूलमा पनि नर्सरीदेखि नै हेर विचार राख्ने महिला शिक्षिका राख्न जरुरी छ। महिलाले बालबालिकालाई हेरविचार गरी खेलाउन जानेका हुन्छन्। जग बलियो भयो भने घर बलियो भएभैं कक्षा १ देखि नै १० कक्षासम्म नैतिक शिक्षा अनिवार्य राख्न जरुरी छ। नैतिक शिक्षाले आमाबाबुको सम्मान, संस्कृति र सभ्यताका संरक्षण गर्न सिकाउनुपर्छ। अचेल बालबालिकालाई राष्ट्रभक्ति र देशप्रेमको पाठ सिकाउन

बाबुआमाले त कुनै तरिकाले सहलान्, तर राष्ट्र नै नरहे पछुतो मान्न पनि कुन भूमिमा उभिने ! याद गरौं, शिक्षाविनाको जीवन भनेको असल आचरण नसिकाउने शिक्षाको कुरा गरिएको हो। अंग्रेजी बोलेर मात्र व्यक्ति शिक्षित हुँदैन, सबैले याद कराखौं।

छोडिएको छ। पाठक्रममा केही विषय राखेतापनि त्यो परीक्षा उत्तीर्ण गर्नका लागि मात्र देखिन्छ, चरित्र निर्माणका लागि होइन। चरित्र निर्माण गर्ने-गराउने हो भने माध्यमिकस्तर को पढाइ पूरा गर्दा-नगर्दै विदेश पलायन हुने हतारो हुने थिएन। आज अमेरिका, युरोप र अन्य विकसित मुलुकमा पढ्न भनेर गएका नेपाली युवा प्रायः फर्किन छोडेका छन्। यसको अर्थ हो मुलुकका लागि ठूलो नोक्सानी। यस प्रकारको रिवाज साना कर्मचारीदेखि सचिव, मन्त्रीसम्म सबैले खुशीसाथ पालना गरिरहेका छन्। समाजमा यसलाई प्राथमिकता र प्रोत्साहन दिनाले सबै युवा विदेश जान लागिपरिरहेका छन्। यही कारणले हाम्रो देशमा युवायुवतीको खडेरी परिसकेको छ। कतिपय वृद्ध आमाबाबुलाई सन्तान भएर पनि नभएजस्तो, पाएर पनि हराएजस्तो, अर्को राष्ट्रमा पठाउन बढाइ, खेलाई, माया गरी गरी हुर्काउनुपर्ने। भोकमा मीठो फल तस्वीरमा देखेजस्तो आमाबाबुलाई भइरहेका छन्। हाम्रो शिक्षा देशका लागि होइन विदेशका लागि भएको छ। यसले कुनै दिन नेपाललाई विलयतिर लाने भयानक संकटका संकेतहरू देखाइसकेको छ। आज निजी विद्यालयमा भर्ना भएर बालबालिकाले अंग्रेजी बोलेको देख्दा दंग पर्ने बाबुआमा भोलि आफैलाई परित्याग गर्दै हिडेकोमा पछुताउनुपर्ने अवस्था छ। बाबुआमाले त कुनै तरिकाले सहलान्, तर राष्ट्र नै नरहे पछुतो मान्न पनि कुन भूमिमा उभिने ! याद गरौं, शिक्षाविनाको जीवन भनेको असल आचरण नसिकाउने शिक्षाको कुरा गरिएको हो। अंग्रेजी बोलेर मात्र व्यक्ति शिक्षित हुँदैन, सबैले याद कराखौं।



# स्व. नवीन महर्जनको तेह्रौं दिनको पुण्यतिथिमा श्रद्धाञ्जलि सभा नवीन स्मृति प्रतिष्ठानका लागि कोष संकलन

कीर्तिपुर सन्देश साप्ताहिक/

कीर्तिपुर सन्देश साप्ताहिकका खेलकुद स्तम्भकारको साथै संगीतकर्म, शिक्षक, वाद्यवादक बहुप्रतिभाशाली स्व. नवीन महर्जनको तेह्रौं दिनको पुण्यतिथिमा उहाँ आवद्ध हुनुभएका १४ वटा संघसंस्थाहरुले संयुक्त रुपमा श्रद्धाञ्जलि सभाको आयोजना गरिएको हो ।

कीर्तिपुर वडा नं. १ बाकुनि टोलका खेलकुद पत्रकार, संगीतकार, समाजसेवी नवीन महर्जन गत असार ९ गते ४९ वर्षको उमेरमा वीर अस्पतालमा औषधोपचारको क्रममा निधन भएको तेह्रौं दिनको पुण्यतिथिको अवसर पारेर कृष्ण क्याटारि गको हलमा श्रद्धाञ्जलि सभा गरिएको हो ।

कीर्तिपुर खेलकुद विकास समाजको अध्यक्ष एवं मङ्गल बहुमुखी क्याम्पसका क्याम्पस प्रमुख प्रदिप महर्जनले संचालन गर्नु भएको उक्त कार्यक्रममा नवीन महर्जनको सम्झनामा एक मिनेट मौन धारण गरी श्रद्धाञ्जलि अर्पण गरेका हुन । स्व.नवीनको तस्वीरमा सर्वप्रथम उहाँका दाजु बुद्धिवहादुर महर्जन, विक्रम महर्जन र छोरा नयनले फूलको गुच्छा अर्पण गरी श्रद्धाञ्जलि दिइएका थिए । त्यसपछि उपस्थित सबैले श्रद्धाञ्जलि अर्पण गरेका थिए ।

उहाँको दाइ बुद्धिवहादुर महर्जनले नवीन कान्छो भाई भए पनि छोरलाई जस्तै माया गरी हुर्काएको आज आकस्मिक रुपमा निधन हुँदा आफूले साँझै पीडा महसुस गरिरहेको बताउनु भयो । स्व.नवीनका अर्का दाजु विक्रम महर्जनले पनि भाईको आकस्मिक निधनमा दुःख व्यक्त गर्दै नवीन स्मृति प्रतिष्ठानलाई रु.एक लाख सहयोग गर्ने बचन दिनुभयो ।

स्व.नवीन महर्जनप्रति शब्द श्रद्धाञ्जलि दिनुहुनेहरुमा शिक्षाविद् प्रा.डा. रामकृष्ण महर्जन, प्रा.डा शिवशरण महर्जन, पूर्व राज्यमन्त्री दिलिप महर्जन, कीर्तिपुर सामुदायिक स्वास्थ्य केन्द्रका अध्यक्ष हिरावहादुर महर्जन, उज्ज्वल शिशु निकेतनका प्रिन्सिपल दिलमान



महर्जन, कीर्तिपुर सन्देश साप्ताहिकका प्रकाशक सम्पादक नजरराम महर्जन, बाघभैरव ज्येष्ठ नागरिक समाजका नीलकण्ठ अमात्य, इन्द्रेणी सांस्कृतिक समाजका वीरप्रसाद भन्सारी, कीर्तिपुर गृहिणी महिला विद्यालयका प्रधानाध्यापक गंगा महर्जन, नेवा: सांस्कृतिक म्युजियमका अध्यक्ष संघराम महर्जन र राराहिल सांस्कृतिक समूहका अध्यक्ष दिलवहादुर महर्जनले उहाँको बारेमा आ-आफ्नो धारणा र खिन्नु भएको थियो ।

स्व.नवीन महर्जन आवद्ध रहनु भएका संघ संस्थाहरु यस प्रकार का छन । १.कीर्तिपुर खेलकुद विकास समाजको संस्थापक महासचिव, २.कीर्तिपुर बास्केटबल एकेडेमीको सल्लाहकार, ३.कीर्तिपुर सामुदायिक स्वास्थ्य केन्द्रको कार्यसमिति सदस्य एवं व्यवस्थापक,

४.मंगल बहुमुखी क्याम्पसको आजीवन सदस्य, ५.कीर्तिपुर गृहिणी महिला विद्यालयको व्यवस्थापन समिति सदस्य, ६.कीर्तिपुर सन्देश साप्ताहिकको खेलकुद स्तम्भकार, ७.कीर्तिपुर नेवा: सांस्कृतिक संग्रहालयको सदस्य, ८.उज्ज्वल शिशु निकेतन स्कूलको इन्चार्ज, ९.राराहिल मेमोरियल स्कूलको संस्थापक सदस्य, १०.राराहिल फाउण्डेशनको खरिद कमिटी सदस्य, ११.इन्द्रेणी सांस्कृतिक समाज (इसास)का सदस्य,

१२.सुगम संगीत पुचःका संस्थापक एवं संरक्षक, १३.राराहिल सांस्कृतिक समूहको संस्थापक सदस्य १४.बाघभैरव ज्येष्ठ नागरिक समाजको सदस्य ।

उक्त श्रद्धाञ्जलि कार्यक्रममा स्व.नवीन महर्जनको सम्झनामा नवीन महर्जन स्मृति प्रतिष्ठान स्थापना गर्ने जानकारी संचालकले दिएपछि सो कोषको लागि विभिन्न व्यक्तिहरुले आर्थिक सहयोगको घोषणा गरिएको थियो ।

जसमा १.राजेन्द्र महर्जन-रु.८०,०००/ २.विक्रम महर्जन-रु.१०००००/ ३.उज्ज्वल शिशु निकेतन एकेडेमी रु.५०,०००/ ४.कीर्तिपुर सन्देश साप्ताहिक रु.२५,०००/ ४.नरेन्द्र महर्जन रु.१०,१००/ ५.सिद्धिकुमार मानन्धर ६.बाघभैरव ज्येष्ठ नागरिक समाज रु.१०,०००/

त्यस्तै लेबोरेटरी स्कूलका प्रिन्सिपल लाक्पा शेर्पाले प्याक्सन अन्तर्गतका स्कूलहरुसंग सरसल्लाह गरेर नवीन स्मृति प्रतिष्ठानको अक्षयकोषमा सक्दो सहयोग गर्ने बचन दिनुभएको थियो ।

स्वर्गिय नवीन महर्जनको श्रीमती चौथी महर्जन, छोरा नयन महर्जन र छोरी नलिना महर्जन हुनुहुन्छ । राराहिल स्कूलका प्रिन्सिपल जगतवहादुर महर्जनले उहाँको छोरा नयनले चाहनु भएमा आफ्नो स्कूलमा रोजगारी दिन तयार रहेको बताउनुभयो ।

# Admission Open

for

Science (Proposed)  
Management  
Education  
Humanities

**SUBJECTS:**  
Computer Science,  
Hotel Management,  
Business Studies,  
Sociology, English,  
Nepali, Maths,  
Population, HPE...

Wide Range of Scholarships are available.



## MANGAL SECONDARY SCHOOL

10+2 : Management, Education, Humanities

Kirtipur-10, 4330544, 4335560



## मेरो नजरमा स्व.नवीन महर्जन

- नजरराम महर्जन -

मानिस यस धरतिमा जन्म लिएपछि एक दिन सदाको लागि विदा भएर जानै पर्छ। अलि ढिलो र अलि चाँडै मात्र हुन्छ। कोही पनि अजर अमर छैनन्। यस धरतिमा मानिस जन्मलिँदा आमाको पेटबाट नाँगै जन्मिन्छ र विदा भएर जाने बेलामा पनि नाँगै जानुपर्छ। जतिसुकै धन सम्पति भए पनि सबै छाडेर जानुपर्छ। यस धरतिमा बाँकी रहने भनेको उसले गरेको गुण र दोष मात्र हो। राम्रो काम र नराम्रो कामले सम्भक्त हुन्छ। नराम्रो कामको सम्भक्ता गर्नेले छिछि गरेर सम्भक्त भने राम्रो कामको सम्भक्ता गर्नेहरुले गहभरि आँसु राखेर उसलाई सम्भक्त र उसको अनुशरण गर्न अरुलाई प्रेरित गरि रहन्छ। नवीन महर्जन कीर्तिपुर नगरपालिका वडा नं.१ बाकुननि टोलमा बुवा हर्ष नारायण महर्जन र आमा अष्टमाया महर्जनको काण्डो छोराको रुपमा २०२५ सालमा जन्मनु भएको थियो। उहाँको श्रीमती चौथी महर्जनका अनुसार उहाँले माघ महिनामा जन्मदिन मनाउनु हुन्थ्यो। गते थाहा थिएन। तर उहाँको नागरिकता प्रमाण पत्रमा २०२५ साल पौष ३ गते लेखिएको भएर पौष ३ गते नै उहाँको जन्मदिन भनिएको हो। उहाँ सानै छँदा बुवाको देहावसान भयो। उहाँका ठूला दाजु बुद्धिवहादुर महर्जनले उहाँलाई छोरालाई भै माया गरेर हुर्काउनु भयो।

हुने विरुवाको चिल्लो पात भनेभै सानै उमेरदेखि उहाँमा बाजा बजाउने शौख थियो। सुरुमा त मादल बजाएर साथीहरूसँग रमाइलो गर्न थाल्नुभयो। एकचोटि बाजा बजाएर हेरे पछि उहाँले त्यस बाजामा निपुणता हासिल गर्नुहुन्थ्यो। हार्मोनियम, तबला, कंगो जे पनि बजाउन जान्नुहुन्छ। तर उहाँमा घमण्ड कहिल्यै भएन। नेवा:हरुको घनावस्ती भएको कीर्तिपुरमा एउटा पनि नेपालभाषाको पत्रिका छैन। एउटा पत्रिका प्रकाशित गर्नको लागि सरसल्लाह गर्न डा.तुयुवहादुर महर्जन, डा.शिवशरण महर्जन आदिलाई मेरो घरमा बोलाएर छलफल गरेँ। पत्रिकाको नाम डा. तुयुवहादुर महर्जनले चार वटा नाम सुझाउनु भएको थियो। जसमध्ये ज्वजलपा नाप उपयुक्त लागेर ज्वजलपा नाम राखेँ। नवीनले पनि समर्थन गर्नुभयो। कसले के जिम्मा लिने भन्ने कुरा हुँदा नवीनले खेलकुद सम्बन्धि स्तम्भको जिम्मा म लिन्छु भन्नुभयो। त्यसबेलादेखि ५६ अंकसम्म ज्वजलपा प्रकाशित हुँदा एकचोटि पनि उहाँ चुक्नु भएन। अर्थात् ५६ हप्तासम्म उहाँले निरन्तर रुपमा खेलकुद सम्बन्धि लेख समाचार लेखिरहनु भयो। मैले गर्दै नगरेको अपराधमा कसैको षडयन्त्रको शिकार बनेर पुर्पक्षको लागि जेलमा बस्नुपर्थ्यो। त्यसपछि ज्वजलपा वा:पौ पत्रिका बन्द भयो। त्यही बीचमा कीर्तिपुरका युवाहरु राज्यरत्न वज्राचार्य, जितेन्द्र महर्जन र श्रीकृष्ण तण्डुकार मिलेर न्हूगु ज्वजलपा वा:पौ प्रकाशित गर्नभयो। नौ महिनाको जेल जीवन पछि काठमाडौँ जिल्ला अदालतबाट सफाई पाएर म बाहिर आएँ। न्हूगु ज्वजलपा वा:पौ प्रकाशित भइरहेकोले फेरि ज्वजलपा प्रकाशित नगर्ने निष्कर्षसहित खस भाषामा पत्रिका निकाल्ने भन्ने सल्लाह अनुसार कीर्तिपुर सन्देश प्रकाशित गर्ने निधो गरेँ। त्यसबेला पनि उहाँले खेलकुद स्तम्भको जिम्मा लिने बचन दिनुभयो। उहाँले दिनु भएको वचन अनुसार त्यसबेलादेखि निरन्तर रुपमा लेखिरहनु भएको थियो। यस ७ वर्षको अवधिमा कीर्तिपुर सन्देशको ३०१ अंक



प्रकाशित भएकोमा एक दुई अंक मात्र उहाँको स्तम्भ खाली रह्यो। नत्र चाहे दशैँको बेला होस, चाहे तिहारको बेला होस् कहिल्यै खाली भएन। एकचोटि उहाँ उज्ज्वलका विद्यार्थीहरु लिएर बाहिर शैक्षिक भ्रमणमा जानु भएको थियो। त्यतिबेला मात्र खाली भएको थियो। भनौं उहाँ अस्पताल भर्ना हुने दिन असार ३ गते विहान मङ्गल स्कुलमा भेट हुँदा खेलकुद समाचार भोलि विहान स्कुल जाने बेलामा कुलवहादुर दाइको पसलमा छाडेर जान्छु भन्नु भएको थियो। त्यो भोलि कहिल्यै नआउने भयो। त्यही बेलुका उहाँ विरामी हुनुभयो। अस्पताल भर्ना हुनुभयो। एक हप्ताको जीवन मरणको संघर्ष गरेर आखिर उहाँ हार्नुभयो। हामीबाट विदा लिएर जानु भयो। उहाँ आफ्नो स्वास्थ्यप्रति एकदमै सचेत हुनुहुन्थ्यो। विहान मर्निंग वाक गरेर कहिलेकहिं मेरो घरमा आउनुहुन्थ्यो। दूधवाला चिया पिउन दियो भने विहान विहान दूधवाला चिया पिउनु हुन्न। कालो चिया पिउनु पर्छ भनेर सल्लाह दिनुहुन्थ्यो। कालो चिया मात्र पिउनु हुन्छ। उहाँ हरेक काममा व्यस्त हुनुहुन्थ्यो। नवीन एउटा मोटर साईकल किन्नुपर्थ्यो भन्दा होइन दाई सकेसम्म हिड्नु पर्छ। हिड्नु हाम्रो स्वास्थ्यको लागि फाईदाजनक छ। मोटरसाईकल चढ्न थाल्यो भने हिड्न अल्छि लाग्छ भन्नुहुन्थ्यो। कहिलेकहिं खाजा खाने बेलामा आउँदा खाजा खान दिन्थेँ। रक्सी खान भन्दा आफूले रक्सी नखाने भन्दै मलाई पनि रक्सी नखान सल्लाह दिनु हुन्थ्यो। यसरी हरेक कुराको मुख बारेर स्वास्थ्यप्रति सचेत रहने मान्छे कसरी एक्कासी विरामी भएर हामीबाट टाढा भयो। उहाँ जनपोलिक्लिनिकमा प्रबन्धक भएर काम गर्न थाल्नु भएपछि सबैको स्वास्थ्यप्रति उहाँ चिन्तित देखिनुहुन्थ्यो। मेरो परिवारलाई पनि त्यहाँ जाँच गराउन आउन अनुरोध गर्नुहुन्थ्यो। कुन दिन कुन डाक्टर आउनुहुन्छ भन्ने जानकारी दिएर फलाना रोगको लागि फलाना दिन आउनु भनेर उहाँले नाम लेखाइराख्नुहुन्थ्यो। त्यही अनुसार डाक्टर देखाएर हामीले स्वास्थ्यलाभ पनि गर्थौँ। यसरी सबैको स्वास्थ्यको लागि ख्याल राख्नुहुने नवीनले आफ्नो स्वास्थ्यको लागि कसरी वेवास्ता गर्नुभयो? यही प्रश्न मनमा उठिरहन्छ।

# ADMISSION OPEN!

## +2 SCIENCE & MANAGEMENT

Special Discount for South Region Topper

### Salient Features

1. Well- equipped biology, chemistry and physics labs.
2. Computer lab with internet facility.
3. Homely and natural school environment.
4. Experience and dedicated teachers.
5. Smart classes (Digital classes)
6. Career development and counselling facilities.
7. Homely and hygienic canteen facility

S.No.	GPA (SEE or Entrance Exam)	Monthly	Annual Fee	Registration
1	3.91 to 4.00	100%	75%	75%
2	3.71 to 3.90	75%	75%	50%
3	3.61 to 3.70	50%	50%	50%
4	3.41 to 3.60	50%	50%	25%
5	3.21 to 3.40	25%	50%	
6	3.01 to 3.20	25%	30%	
7	2.81 to 3.00	25%	20%	
8	2.61 to 2.80	20%	20%	
9	2.41 to 2.60	10%	20%	



**RARAHIL**  
MEMORIAL SCHOOL  
राराहिल मेमोरियल स्कूल

Kirtipur, Kathmandu, Nepal  
Contact No. 4330121

Be Smart. Be Good

Email: rarahil@mail.com.np Ph: 4331248, 4331249



- ✓ **Exchange Offer**
- ✓ **Online Shopping को लागि**  
**Playstore मा MN Shop App. को व्यवस्था**
- ✓ **सम्पूर्ण सामानहरूमा वारेन्टी**
- ✓ **सस्तो, भरपर्दो र उत्कृष्ट ब्राण्डका सामानहरू**



# Mobile Nikunja Pvt. Ltd.

## Head Office:

Kirtipur-17, Kathmandu ☎ : 01-4333257  
E-mail: mobilenikunj4333257@gmail.com

## Showroom:

Kirtipur-17, Kathmandu

Kuleshwor-14, Kathmandu

Prayag Pokhari-12, Lalitpur

Mahabaddha-5, Mobile House



# कीर्तिपुर नगरपालिकाको प्रथम नगरसभा सम्पन्न



“सांस्कृतिक एवं प्राकृतिक सम्पदायुक्त शैक्षिक एवं पर्यटकीय सहर । स्वच्छ, हराभरा, समावेशी तथा समुन्नत हाम्रो कीर्तिपुर नगर ॥”

नाराका साथ कीर्तिपुर नगरपालिकाको प्रथम नगरसभा असार २५ गते आइतवार पाँगा पार्टी भेन्यू पाँगामा सम्पन्न भएको छ ।

नगरप्रमुख रमेश महर्जनको सभापतित्वमा भएको उक्त सभाको प्रमुख अतिथी नेकपा एमाले पार्टीका अध्यक्ष एवं पूर्व प्रधानमन्त्री के.पी. शर्मा ओलीले पानसमा दीप प्रज्ज्वलन गरी उद्घाटन गर्नु भएको थियो ।

अन्य अतिथीहरूमा काठमाडौँ जिल्ला क्षेत्र नं.१० का निर्वाचित सांसद राजेन्द्र कुमार के.सी., सांसद श्याम श्रेष्ठ, रुपा श्रेष्ठ, विनोद श्रेष्ठ, इच्छाराज तामांग, नेकपा माओवादी केन्द्रका नेता एवं पूर्व राज्यमन्त्री दिलिप महर्जन, नेकपा एमालेका नेता सुरेन्द्र मानन्धर लगायतका हुनुहुन्थ्यो ।

की.न.पा.का शाखा अधिकृत अनुज प्रधानले संचालन गर्नु भएको उक्त कार्यक्रममा स्वागत मन्तव्य नगर उपप्रमुख सरस्वती खड्काले गर्नु भएको थियो ।

“तपाईंहरूलाई जनताले विस्वास गरेर जिताएको छ । त्यो विस्वासलाई जिवीत राख्नु पर्छ । जुनसुकै पार्टीको चुनाव चिन्ह लिएर जितेर आएको भए पनि अब चुनाव जितेर जिम्मेवारी सम्हालिसकेपछि, पुरै नगरवासीको उम्मेदवार ठान्नुपर्छ ।” प्रमुख अतिथी के.पी. शर्मा ओलीले आफ्नो मन्तव्यको क्रममा भन्नुभयो, “राम्रो काम गर्न नसके पनि नराम्रो काम नगर्नु, भ्रष्टाचार नगर्नु र नगराउनु, नगरलाई भ्रष्टाचारमुक्त र पारदर्शी बनाउनु पर्छ ।”

उहाँले फेरि भन्नुभयो, “हामी नयाँ चरणमा प्रवेश गरीसकेका छौँ । अहिले स्थानीय सरकारको रुपमा स्थानीय तह आएको छ । यस्तो किसिमको व्यवस्था संसारमा कहिँ छैन । संसारमै यो पहिलो हो । पंचायतकालमा प्रधानमन्त्री भनेको गोठालोजस्तो थियो । कुनबेला हटाउँछ, थाहा हुँदैन । केन्द्र साशित हुन्छ । तर अहिले निर्वाचित नगरप्रमुख, उपप्रमुखलाई अब पाँच वर्षसम्म कसैले

हटाउन सक्दैन । पाँच वर्षको लागि जनताले चुनेर पठाएको छ । त्यसैले ढुक्क भएर काम गर्नुस् ।

सांसद राजन के.सी.ले शुभकामना मन्तव्य दिनेक्रममा भन्नुभयो, “नयाँ संविधान अनुसार स्थानीय तहको चुनाव भयो । कसले जित्यो, कसले हाथ्यो भन्ने कुरा भन्दा पनि यो चुनाव सम्पन्न भयो । यो स्थानीय सरकारको चुनाव भएको हो । यस संविधानले महिला र दलित महिलाको लागि ठूलो अवसर प्रदान गरिएको छ । अबको हाम्रो आन्दोलन भनेको देशको समृद्धिको लागि विकास हुनुपर्छ । मुखले मात्र समृद्धि भनेर आउने होइन । आफ्नो श्रोत साधनलाई परिचालन गरेर अधिक भन्दा अधिक विकास गर्नुपर्छ । हामीले र णा शासन ढाल्न २००७ सालमा आन्दोलन गर्थौँ । राणा शासन ढाल्यो । निरंकुश पंचायत व्यवस्था ढाल्न २०४६/०४७को आन्दोलन गर्थौँ । पंचायत व्यवस्था ढाल्यो । सक्रिय राजतन्त्र ढाल्न २०६२/०६३ को आन्दोलन गर्थौँ । राजालाई राजगद्दीबाट भाँच्यौँ । अब आन्दोलन कस्को लागि गर्ने ? भन्ने सवालमा गरीबी, भोखमरी हटाउन देशको समृद्धिको लागि काम गर्नु पर्छ । पार्टीभन्दा माथि उठेर कीर्तिपुरको समृद्धिको लागि सबै एकजुट हुनुपर्छ । कीर्तिपुरलाई पर्यटकीय नगर बनाउनु पर्छ ।”

सांसद इच्छाराज तामांगले स्मार्ट सिटी बनाउन जोड दिनुभयो । सांसद श्याम श्रेष्ठ, रुपा महर्जन, विनोद महर्जनले ऐतिहासिक नगर कीर्तिपुरको नाम उच्च राख्न सबैजना मिलेर काम गर्नुपर्नेमा जोड दिनु भएको थियो । कीर्तिपुरलाई शैक्षिक हब बनाउन आह्वान गर्नुभयो । अहिले स्थानीय तहले २२ वटा अधिकार पाएको छ । जुन अधिकारको पूर्ण सदुपयोग गर्नु पर्नेमा जोड दिनुभयो ।

त्यस्तै पूर्व राज्यमन्त्री दिलिप महर्जन र सुरेन्द्र मानन्धर, राप्रपाका जितवहादुर विष्ट, नेमकिपाका हरिकुमार महर्जनले कीर्तिपुर को प्रमुख समस्या भनेको खानेपानीको समस्या हो । यसको समाधानको लागि कीर्तिपुर नगरपालिकाले ठोस कदम चाल्नुपर्ने बताउनुभयो । त्यस्तै भूकम्प पिडीतहरूले अहिलेसम्म राहत नपाएको, लालपूजा नपाएर समस्या भइरहेकोमा ध्यान आकृष्ट गराउनु भएको थियो ।

सभाको अन्तमा नगरप्रमुख रमेश महर्जनले “सिंहदरवारको अधिकार हाम्रो घरदैलोमा आएको छ भनिन्छ । तर त्यो अधिकार कहिलेसम्म हाम्रो घर आंगनमा आउँछ भन्न सक्ने स्थिति छैन । अहिले पनि हामीमाथि आदेश जारी भइरहेको छ ।” भन्ने दुःखसो पोख्नुभयो ।

“आज नगरसभाको उद्घाटन सत्र भएको छ । असार २८ गते बन्द सत्रमा व्यापक छलफल गरेर कीर्तिपुरको समृद्धिको लागि काम गर्ने छु ।” नगरप्रमुख रमेश महर्जनले फेरि भन्नुभयो, “कीर्तिपुर को प्रमुख समस्या भनेको खानेपानी हो । पानी वितरणको लागि की.न.पा.ले धेरै बजेट खर्चिसकेको छ । अबको बजेट भनेको खानेपानीको मुहान सुधारमा खर्च गरिने छ ।”

उहाँले कीर्तिपुरलाई पर्यटकीय नगरी बनाउन आन्तरिक वा वाह्य पर्यटकहरूलाई आकर्षित गर्न नगरपालिकाको तर्फबाट नै एउटा पर्यटकीय सम्पदा बस राख्ने, बाघभैरव, उमामहेश्वर घुम्न आउने पर्यटकलाई निशुल्क टौडह, पुष्पलाल पार्क, चोभार आदि घुमाएर बाघभैरव ल्याउने जसबाट कीर्तिपुरको पर्यटकीय स्थलको जानकारी सबैले पाउनु भन्नुभयो ।

त्यस्तै उहाँले कीर्तिपुरलाई शैक्षिक हब बनाउनको लागि प्रत्येक सामुदायिक विद्यालयको पढाईस्तर उकास्नको लागि नगरपालिकाले विशेष कदम चाल्ने छ भन्नुभयो । कीर्तिपुरका अनाथ असहाय कसैले पनि उपचार गर्न नसकेर अकालमा ज्यान गुमाउन नदिने वचन पनि दिनुभयो ।

की.न.पा.का कार्यकारी अधिकृत सुमन कुमार कार्कीले धन्यवाद ज्ञापन गर्नु भएको थियो ।

प्रमुख अतिथि के.पी.शर्मा ओलीलाई नगरप्रमुख रमेश महर्जनले कीर्तिपुर नगरको तस्विर र उपप्रमुखले बाघभैरवको तस्वीर उपहार को रुपमा प्रदान गर्नु भएको थियो ।

प्रमुख अतिथि के.पी.शर्मा ओली कार्यक्रमस्थल पुग्नु अगाडी पासिद्वपा: देखि मंगल धुनका साथ बाँसुरी बजाएर स्वागत गरी ल्याइएको थियो ।

## ENGLISH LANGUAGE

write scholarship exam  
get a discount of 40% to 100%

Time: Morning/Day/Evening shift

# VALLEY

INTERNATIONAL CONSULTANCY  
NEAR KIRTIPUR GATE (014332509)

With us Learning is  
Easy  
Enjoyable  
Effective

100%  
OFF



## फुटसल खेलाडीहरूलाई खुशीको खबर



प्रदिप महर्जन/

शहरी क्षेत्रमा खुल्ला र ठूला मैदानको अभाव हुँदै गए पछि मानिसहरू सानो र धूलो नउड्ने चिटिक्क परेको इन्डोर मैदानमा आफ्ना फुटबल खेललाई अगाडी बढाउँदै आएका थिए । यस्तो इन्डोर मैदानमा खेलिने खेललाई 5 A side अर्थात फुटसल भनिन्छ । यो खेल एसिया महाद्विपमा विगत १८ वर्ष देखि एसियाली फुटबल महासंघ (एएफसी) ले एसियन फुटसल च्याम्पियनशिप प्रतियोगिताको रूपमा आयोजना गर्दै आएको छ । नेपालले भने उक्त प्रतियोगितामा भाग लिनेको लागि पहिलो चोटी छनोट चरणमा खेल्ने अवसर पाएको कुरा एन्फाले जनाएको छ । नेपालले पहिलो पटक सन् २०१८, ६-१८ फेब्रुअरीमा टिबिसीमा हुने १५ औं संस्करणको एसियन फुटसल च्याम्पियनशिप

प्रतियोगिताको लागि यही आउँदो १३-२२ अक्टोबर सम्म इरानको तावरिजमा हुने छनोट चरणमा भाग लिने कुरा एन्फाले जनाएको छ । एएफसीले पूर्व, पश्चिम, दक्षिण पूर्व र दक्षिण मध्य (ASEAN ZONE) गरी एसिया महाद्विपलाई चार भागमा विभाजन गरेर छनोट चरण खेलाउँदै आएको छ । प्रत्येक क्षेत्रका ४/४ उत्कृष्ट टिमहरूलाई फाइनल चरणमा खेलाउने व्यवस्था एएफसीले मिलाएको छ । एसियाली फुटबल महासंघ एएफसीले हालै मात्र छनोट प्रतियोगिताको लागि क्वलालम्पूर, मलेसियामा टाइशिट ड्र गरिसकेको छ । नेपाल दक्षिण पूर्व क्षेत्रको समूह A मा परेकोछ भने अन्य टिमहरूमा उजबेकिस्तान, किर्गिस्तान र तुर्कमेनिस्तान र हेको छ । प्रत्येक समूहका विजेता र उपविजेता फाइनल चरणको लागि छनोट हुनेछ ।

एन्फाका अनुसार उक्त प्रतियोगितामा भाग लिने जान आवश्यक टिम तयारीको लागि पहिलो पटक राष्ट्रिय फुटसल प्रतियोगिता आयोजना गर्ने कुरा जनाएको छ । एन्फा सदस्य एवं राष्ट्रिय फुटसल प्रतियोगिताका संयोजक रमेश रायमाझीका अनुसार उक्त प्रतियोगिता यही श्रावण

महिनामा हुनेछ । सोही प्रतियोगिताबाट इरानमा हुने छनोट चरणमा भाग लिने जानको लागि आवश्यक राष्ट्रिय टिमका सदस्य खेलाडीहरू पनि छनोट गरिने कुरा जनाएको छ । यस वर्ष पहिलो पटक आयाजना हुने राष्ट्रिय फुटसल लिग प्रतियोगितामा जम्मा १६ टिम हुने र लिग कम नक आउटका आधारमा खेलाइने कुरा जनाएको छ ।

प्रत्येक ४/४ वर्षमा आयोजना गरिने विश्व कप फुटसल प्रतियोगिता सन् १९८९ बाट शुरुवात भएको थियो भने यो खेल सन् १९९९ देखि मात्र एसियन फुटसल च्याम्पियनशिप प्रतियोगिताको मलेसियाबाट सुरुमा प्रत्येक वर्ष र हाल २/२ वर्षमा आयोजना गर्ने गरी थालनी गरेको थियो । हाल सम्म ८ पटक भएको छ । ब्राजिले ५ पटक, स्पेनले २ पटक, अर्जेन्टिना १ पटक जित्न सफल भएका छन् । त्यस्तै एएफसीले आयोजना गरेको हाल सम्मका १४ संस्करणहरू मध्ये इरानले ११ र जपानले ३ पटक मात्र जित्न सफल भएका छन् ।

स्मरण रहोस कीर्तिपुरमा २०६८ सालमा पहिलो पटक विद्यालय स्तरीय फुटसल प्रतियोगिता आयोजना गरेको थियो ।

## क्षेत्रगत विभाजन गरिएका टिमहरू

### पश्चिम क्षेत्र

#### समूह A

१. इराक
२. साउदी अरब
३. युनाइटेड अरब इमिरेट्स
४. बहराइन

#### समूह B

१. कतार
२. लेबनान
३. जोर्डन
४. सिरिया

### पूर्व क्षेत्र

#### समूह A

१. जापान
२. चाइनिज ताइपेइ
३. म्काउ
४. मंगोलिया

#### समूह B

१. चीन
२. दक्षिण कोरिया
३. हङकङ

### दक्षिण मध्य क्षेत्र

#### समूह A

१. म्यानमार
२. मलेसिया
३. लाओस
४. फिलिपिन्स
५. अष्ट्रेलिया

#### समूह B

१. थाइल्याण्ड
२. ब्रुनाइ
३. इन्डोनेसिया
४. भियतनाम
५. टिमोर लेस्टे

### दक्षिण पूर्व क्षेत्र

#### समूह A

१. नेपाल
२. उज्बेकिस्तान
३. किर्गिजस्तान
४. तुर्कमेनिस्तान

#### समूह B

१. इरान
२. ताजकिस्तान
३. अफगानिस्तान

Binod Maharjan  
9841369552, 9808644666

बि.आर्ट्स

**B. Arts**

Nayabazar, Kirtipur  
4335491, b\_arts@yahoo.com

Banners, Flex Board  
Glow Signboard  
Sticker Cutting & Printing  
Screen/ Rubber Printing  
Self-ink Stamp  
PVC(ID)/ Visiting Card  
Printing Support

Our Services :

- Banner
- Flex Board Print
- Glow Sign Board
- Batch Making
- Nylon n Pre- ink Stamp
- Sticker Cutting n Printing
- Screen Print (Rubber Print)
- Visiting Card, Id Card, PVC Card
- Printing, Scanning, Lamination
- All Kinds of Printing Jobs n many more...

Hello : 9843333851, 9803670836

**Sign ART**

Kirtipur-3, Naya Bazar

साईन आर्ट

E-mail : sign.art143@gmail.com, ruck\_star2010@yahoo.com

Admission Process in different Stream on the basis of Student's Scoring

**EDUCATION**

1.6 GPA with D+ in Nep, Eng, HPE & Science

**MANAGEMENT**

1.6 gpa with D+ in Nep, Eng, Math, Science & Social Study

**SCIENCE**

2 GPA With C+ in Math, Science D+ in Nep, Eng & Social Study

**HUMANITIES**

1.6 GPA with D + in Nep, Eng & Social Study

## Admission Open in Grade XI

ECA & CCA Facilities with Variety of Scholarship

Well Plan & Run by Academic Team  
Fully Supported & Managed by SMC  
Panga, Kirtipur-5,  
ph.No.4330880/4331982

**JANASEWA SECONDARY SCHOOL**

## मंका: ग्वाहालि धुकूद्वारा निशुल्क स्वास्थ्य टेलिचलचित्र “लक्ष्मी पूजा”को शुभमुहूर्त



### शिविरको आयोजना

शिविरमा ब्लड प्रेशर, ज्वरो नाप्ने, दाँत माप्ने विधि देखि हाडजोर्नी, दम, मुटु, स्त्री रोग, आँखा जाँच, चस्मा वितरण, मधुमेह रोग परिक्षण, दन्त सेवा, महिला स्तन क्यान्सर सम्बन्धि शिक्षा, निशुल्क औषधी वितरण लगायतका स्वास्थ्य सेवाहरु उपलब्ध गराएको थियो।

आँखा परीक्षण सेवाको लागि “दृष्टि आँखा केन्द्र” स्यूचाटारले चिकित्सकहरु उपलब्ध गराएका थिए। दन्त सेवा Nepal Medical College बाट, त्यस्तै महिला स्तन क्यान्सर सम्बन्धि स्वास्थ्य शिक्षा नेपाल क्यान्सर हस्पिटल एण्ड रिसर्च सेन्टर, हरिसिद्धिबाट आउनु भएको थियो।

करिब ४०० जनाले स्वास्थ्यलाभ गरेको सो शिविरको व्यवस्थापन मंका: ग्वाहालि धुकूबाट स्वयंसेवक खटाउने, विदेशी चिकित्सकहरुलाई सेवाग्राहीसँग सम्वाद गर्न अनुवादकको व्यवस्थाको साथै चिया नास्ता र खानाको व्यवस्था गरिएको थियो।

कार्यक्रम सफलता पूर्वक सम्पन्न भएकोमा International Medical relief, Health foundation Nepal, Nepal Medical College, दृष्टि आँखा केन्द्र, Nepal Cancer and research Center, स्वयंसेवकहरु र स्थान उपलब्ध गराई दिने सामुदायिक भवन क्वा:केब लगायत सम्पूर्णलाई आयोजकको तर्फबाट सचिव सरोज कुमार महर्जनले धन्यवाद ज्ञापन गर्नु भएको थियो।

कीर्तिपुर वडा नं.१० गुप्तौस्थित मंका: ग्वाहालि धुकूको आयोजनामा सामुदायिक भवन क्वा:केबमा गत असार २५ गते निशुल्क स्वास्थ्य शिविर सम्पन्न गरेको छ।

International Medical relief को सहयोगमा Health Foundation Nepal र स्थानीय संस्था मंका: ग्वाहालि धुकू गुप्तौ टोल, कीर्तिपुरको संयुक्त आयोजनामा भएको सो शिविरमा ६५ जना विदेशी तथा २५ जना नेपाली चिकित्सकहरु गरी जम्मा ९० जनाको जम्बो चिकित्सकहरुबाट स्वास्थ्य परीक्षण गरिएको थियो।



गत असार २४ गते शनिवार असन आगम चोकमा क्रियसन अडियो भिडियो तथा भिजुयल उपकरण सर्भिसको प्रस्तुति रहेको चलचित्र टेलिचलचित्र “लक्ष्मी पूजा” को शुभ मुहूर्त समारोहमा सभापतिको आसन ग्रहण बरिष्ठ निर्देशक नरेन्द्र के.सि.ले गर्नु भएको थियो। आसन ग्रहणकै क्रममा प्रमुख अतिथि मेघा टेलिभिजनका प्रबन्ध निर्देशक बट्टी पोखरेल, अन्य अतिथिहरुमा बरिष्ठ चलचित्र पत्रकार विजय रत्न असंबरे,

लहना मिडियाका प्रबन्ध निर्देशक सुरेन्द्र भक्त श्रेष्ठ, बरिष्ठ कलाकार नन्दा शेर्पा, बरिष्ठ निर्देशक पवन जोशी रहनु भएको थियो।

स्वागत मन्तव्य क्रियसन अडियो भिडियोका अध्यक्ष सविन राजोपाध्यायले दिनु भएको थियो। प्रमुख अतिथि बट्टी पोखरेलले पानसमा दीप प्रज्वलन गरी शुभ मुहूर्त समारोहको शुभारम्भ गरियो।

शुभमुहूर्त सटको लागि बरिष्ठ सिने पत्रकार विजय रत्नले कलाप दिनुभयो भने बरिष्ठ

निर्देशक पवन जोशीले नरिवल फोड्नु भएको थियो। क्यामेराको स्वीच अन छायाँकार तथा सम्पादक राजेश शाक्य र शुभमुहूर्त निर्देशन बरिष्ठ संगीतकार अनिल तुलाधरले गर्नु भएको थियो। मुहूर्त सम्वाद कलाकार द्वय डि.एन.धिताल र कुसुम सेङ्गयङ्गले सम्वाद बोली शुभमुहूर्त गर्नु भएको थियो। छायाँकार एमएस माइकलले गर्नु हुनेछ।

कार्यक्रम कलाकार आर के निर्मलले संचालन गर्नु भएको थियो।

## भर्ना खुल्ला गरिएको बारे सुचना

२०५६ सालमा स्थापना भइ लामो समयदेखि प्रारम्भिक बालविकास केन्द्र संचालनको अनुभव भएको यस सेतो गुराँस बाल विकास केन्द्रमा यही श्रावण १ देखि पुन सञ्चालन हुने भएकोले बालबालिकाहरु भर्नाका लागि सूचित गरिन्छ।

विशेषतः शहरी गरिवी, गृह श्रमिक र भुक्कम्प पीडितका बालबालिकाहरुलाई प्राथमिकताका साथ भर्ना लिइन्छ।

खेलै सिक्दै कार्यक्रमबाट बालबालिकाहरुका शारिरीक, मानसिक, सामाजिक र सम्वेगात्मक विकासका लागि यस केन्द्रलाई सम्झौत।

अध्यक्ष

### सेतो गुराँस बालविकास केन्द्र व्यवस्थापन समिति

कीर्तिपुर नगरपालिका वडा नं. ८ पाँगा चिखुफाँट,  
सम्पर्क न ९८४१३८०५४८

## Health Camp हुने सुचना

नयाँ बजार क्लबको आयोजनामा मलेसियन डाक्टरहरु र कीर्तिपुर डाक्टरहरुको संयुक्तमा Health Camp हुने भएकोले सम्पूर्ण क्लबका सदस्य, शुभचिन्तक तथा कीर्तिपुर न.पा. भित्र र बाहिरका सम्पूर्ण जनताहरुलाई आफ्नो स्वास्थ्य जाँच गर्न निम्न मिति, स्थान र समयमा पाल्नु हुन हार्दिक निमन्त्रणा गर्दछु।

### कार्यक्रम

मिति : २०७४ असार ३१ शनीवार

स्थान : Krishna catering

समय : बिहान ८ बजे देखि दिउसो २ बजे सम्म

नोट : नि : शुल्क जाँच

नि:शुल्क औषधी ( नेपाली औषधी )

सम्पूर्ण क्लबका साथीहरु volunteer लागि समयमा नै उपस्थित भई दिनुहुन हार्दिक अनुरोध गर्दछु।



## हार्दिक श्रद्धाञ्जली

जन्म:  
१९८९/०७/  
०८निधन:  
२०७४/ ०२/  
१५

स्व. हिरादेवी श्रेष्ठ



यस समितिका सदस्य रामशरण श्रेष्ठका ममतामयी आमा **हिरादेवी श्रेष्ठ**को मिति २०७४/२/१५ गते ८५ वर्षको उमेरमा स्वर्गारोहण भएको आज ४५औं दिनको पुण्य तिथिमा दिवंगत आत्माको चिर शान्तिको कामना गर्दै शोकसन्तप्त परिवारजनले धैर्यधारण गर्न सकोस भनी समवेदना व्यक्त गर्दछौं।

पासिंद्वपा: बिचा: गुथि  
तथा टोल सुधार समिति

पासिंद्वपा:, पांगा, कीर्तिपुर-८

## सुखावती भुवनस बास लायेमा

बुदि: बि.सं.  
२०००/०३/१८मदुगु दि: बि.सं.  
२०७४/०३/०१

मदुम्ह जगतवहादुर श्रेष्ठ



थुगु सामुदायिक विकास केन्द्र या संस्थापक सदस्य जगतवहादुर श्रेष्ठ (२०७४ असार १ गते) विहिवा: ७४ दँया वैशय आकाभाकां मदुगुलिं मदुम्हेसिया आत्माया चीरशान्तिया कामना यासैं दु:खं क:पिं सकल छेंज:पिन्सं धैर्यधारण यायेफयेमा धका: मनंतुसैं मदुम्हेसिया आत्मा सुखावती भुवनस बास लायेमा धका: कामना यानाच्चना।

महेन्द्र महर्जन

अध्यक्ष

चिठुविहार सामुदायिक विकास  
केन्द्र परिवार

सामुदायिक भवन, क्वा:क्यब:: किपू- १०,

## हार्दिक श्रद्धाञ्जली

जन्म:  
१९८९/०७/  
०८निधन:  
२०७४/ ०२/  
१५

स्व. हिरादेवी श्रेष्ठ



पांगा बा पुच:का सदस्य रामशरण श्रेष्ठका ममतामयी आमा **हिरादेवी श्रेष्ठ**को मिति २०७४/२/१५ गते ८५ वर्षको उमेरमा स्वर्गारोहण भएको आज ४५औं दिनको पुण्य तिथिमा दिवंगत आत्माको चिर शान्तिको कामना गर्दै शोकसन्तप्त परिवार जनले धैर्यधारण गर्न सकोस भनी समवेदना व्यक्त गर्दछौं।

१.गंगा मान महर्जन  
२.केश मान महर्जन  
३.हरि मान महर्जन  
४.जीवन महर्जन  
५.अष्ट वहादुर महर्जन  
६.ज्ञान वहादुर दाई महर्जन

७.किस लाल महर्जन  
८.दिकेश श्रेष्ठ  
९.जनक लाल महर्जन  
१०.हरि कार्की  
११. मनोज महर्जन  
१२.श्री डंगोल महर्जन

१३. हरि चन्द्र महर्जन  
१४.विजय लाल महर्जन  
१५.प्रमोद महर्जन  
१६.मथु राम महर्जन  
१७.गोविन्द दास महर्जन  
१८.विनय डंगोल

१९.प्रकाश महर्जन  
२०.नरेश महर्जन  
२१.राजेन्द्र महर्जन  
२२.कृष्ण भक्त महर्जन  
२३.दिपक महर्जन  
२४.कृष्ण भोला महर्जन

२५.ईश्वर लाल महर्जन  
२६.कृष्ण दाइ महर्जन  
२७.जुलुम महर्जन  
२८.नारायण दाई महर्जन  
२९.कुल वहादुर महर्जन  
३०.बाल गोपाल श्रेष्ठ  
३१.रमेश श्रेष्ठ

*Cultural & Fashionable  
Ornaments*

*"Come to Us for All Your  
Creative Designing Needs"*



*"Purity is Our Moto"  
"Makes You Feel Who You are"*

*• Exchange Offer • Gold Purity test • Gold Loan Facilities*

**Padmini Jewellers Pvt. Ltd.**

Tagawapi, Kirtipur -17, Kathmandu

☎ : 01-4331046

**पद्मिनि**  
Jewellers

